

हिन्दी की पहली मेल आई-डी उदयपुर में लॉन्च

पत्रिका न्यूज़ नेटवर्क

rajasthanpatrika.com

उदयपुर. मोहनलाल सुखाड़िया विवि में दो दिवसीय राजस्थान डिजिफेस्ट-2017 रविवार को कई नवाचारों के साथ संपन्न हो गया। इस दौरान कई नए प्रोजेक्ट की शुरुआत हुई और कई का लोकार्पण हुआ। इनमें सबसे खास रहा हिंदी में फ्री मेल आईडी की सुविधा। इसके लिए राज मेल लॉन्च किया गया। राजस्थान भारतीय भाषा में इस तरह की आमजन को सुविधा प्रदान करने वाला देश का पहला राज्य बन गया है। हिन्दी में ई-मेल आईडी राजस्थान.भारत डोमेन पर बनाए जा सकेगे। इस दौरान प्रतिभागी युवाओं ने अपने कई प्रोजेक्ट्स पेश किए।



डिजिफेस्ट में प्रदर्शित रोबोट, जो डांस, घरेलू काम और जवाब देता है।

राज वाई-फाई भी लॉन्च

आमजन को फ्री वाई-फाई सुविधा प्रदान करने के उद्देश्य से राज वाई-फाई लॉन्च किया गया। इस सुविधा का विस्तार प्रदेश के 10,000 ग्रामीण एवं 5000

नगरीय क्षेत्रों तक किया जाएगा। राजस्थान देश का इकलौता ऐसा राज्य है, जहां सभी ग्राम पंचायतें राजनेट के माध्यम से हाई-स्पीड इन्टरनेट से जुड़ी हुई है।

ई-हेल्थ रिकॉर्ड्स सेवा शुरू

तीन मरीजों को ई-हेल्थ कार्ड वितरित कर ई-हेल्थ रिकॉर्ड्स सेवा की लॉन्चिंग की। ई-हेल्थ कार्ड से मरीजों का ऑनलाइन विवरण रखा जा सकेगा, जिससे डॉक्टरों को मरीजों के बारे में विस्तृत जानकारी प्राप्त कर बेहतर इलाज में मदद मिल सकेगी।

100 युवा जाएंगे सिलिकन वैली

राज्य की 25 छात्राओं सहित प्रदेश के 100 प्रतिभाशाली युवाओं को सूचना प्रौद्योगिकी के क्षेत्र में विशेष प्रशिक्षण के लिए सिलिकन वैली भेजा जाएगा।

'आई-स्टार्ट' इनक्यूबेटर जयपुर का शुभारम्भ

जयपुर को 'आई-स्टार्ट नेस्ट' इनक्यूबेटर की शुरुआत की गई, जिससे प्रदेश के नए युवा उद्यमियों को दुनियाभर की वैचर कैपिटल संस्थाओं से जुड़ने का अवसर मिलेगा।

अब टीवी पर मिलेंगी नागरिक सेवाएं

टाटा ट्रस्ट एवं अमरीका की प्रोडिया टेक्नोलॉजी के सहयोग से टीवी पर नागरिक सेवाएं प्रदान करने के लिए सेट टॉप बॉक्स लॉन्च किए। प्रोडिया की अनुश्रय ने इसकी जानकारी दी।